

अमर उजाला 11/04/2022

# इंटर बटालियन प्रतियोगिता में आठ कैडेट्स चयनित

## फायरिंग कैंप में विभिन्न कालेजों से 16 प्रतिभागियों ने लिया हिस्सा

संवाद न्यूज एजेंसी



अंबाला छावनी स्थित आर्य गर्ल्स कॉलेज में वन हरियाणा एनसीसी गर्ल्स बटालियन की ओर से आयोजित चार दिवसीय फायरिंग कैंप में भाग लेती कैडेट्स। संवाद

अंबाला। आर्य गर्ल्स कॉलेज छावनी और वन हरियाणा एनसीसी गर्ल्स बटालियन की ओर से 5 से 8 अप्रैल तक चार दिवसीय फायरिंग कैंप लगाया गया। इसमें वन हरियाणा एनसीसी बटालियन के अंतर्गत आने वाले सभी कॉलेज से 16 कैडेट्स कैंप के लिए चुने गए थे, जिनमें एमएमयू मुलाना से दो कैडेट्स, जीएमएन कॉलेज से दो, गवर्नमेंट पीजी कॉलेज छावनी से दो कैडेट्स, आर्य गर्ल्स कॉलेज छावनी से तीन कैडेट्स, गवर्नमेंट पीजी कॉलेज सेक्टर एक से दो कैडेट्स और गवर्नमेंट पीजी कॉलेज सेक्टर- 14, पंचकूला से दो कैडेट्स शामिल हुए। कैंप में हर कैडेट्स ने प्रतिदिन सुबह से शाम तक प्रशिक्षण लिया और 30 से ज्यादा राउंड फायर किए।

कैंप से आठ कैडेट्स का चयन किया गया। इनमें से मुस्कान व लवजीत आर्य

गर्ल्स कॉलेज और पूर्णिमा, निकिता एमएमयू निवर्मिटी मुलाना तथा दीपिका, ओझल रानी व रितिका जीएमएन कॉलेज, लक्शिका गवर्नमेंट पीजी कॉलेज छावनी इंटर बटालियन प्रतियोगिता में भाग लेने के लिए शार्टलिस्ट हुए। यह प्रतियोगिता सैनिक स्कूल, कुंजपुरा में 12 अप्रैल 2022 को आयोजित की जाएगी। इस कैंप के दौरान प्राचार्य डॉ. अनुपमा आर्य ने कैडेट्स का उत्साहवर्धन किया। सीटीओ डॉ. पंकज, प्रो.

अमनदीप मक्कड़, डॉ. अमनीत, डॉ. सुनीता व स्टाफ के अन्य सदस्यों के साथ फायरिंग रेंज का प्रशिक्षण किया व उन्होंने बंदूक उठाने व निशाना लगाने की जानकारी नायब सूबेदार सकल देव सिंह व एनसीओ अनिल कुमार से ली। इस कैंप का सफल आयोजन वन हरियाणा एनसीसी गर्ल्स बटालियन के कमांडिंग ऑफिसर कर्नल संजीव कुमार व उनकी प्रशिक्षण टीम की देख रेख में किया गया।